

# AGANEVDIN

KÆRA 8/2017

## FSF-skrivstovan upplýsir Aganevndini:

### Málsheitið: KÍ mótti ikki til kravda fundin Felags Stev 2017

Deild:	Hvør hevur reist málið: Starvsnevndin
Kapping: Landskapping og UEFA	Kæra móttikin: 6. sept. 2017
Møguligt brot framt: 4. mars 2017	Kærugjald goldið:
Partshororing: Nei	5 daga kærufreist hildin:
Áheitan um munnliga viðgerð: Nei	Starvsnevndarummæli: Ongar viðmerkingar

### Úrskurður

Við heimild í grein 8 bókstav b í agareglugerðini, verður KÍ revsað við ávaring fyrir vantandi uppmøting til fundin Felags Stev 2017. Vantandi uppmøting er brot á art. 22 í "Club Licensing Regulations", 2017 hjá FSF. Ein regla, sum bæði FSF og limafelög FSF's hava skyldu til at tryggja, verður vird og fylgd, og tað serliga av teimum felögum, sum hava vunnið sær sætið at spæla í evropeiskum kappingum undir UEFA.

### Kæran, partshororingin og møguligt Starvsnevndarummæli

Starvsnevnd FSF's hevur lagt fyrir Aganevdina mál um vantandi uppmøting hjá KÍ til kravda fundin "Felags stev 2017".

### Heimildir hjá Aganevndini at viðgera málið

Vísandi til grein 2, 5 og 7 í agareglugerð FSF's, hevur Aganevndin málsföri at viðgera mál av hesum slagi, sí eisini artikkul 8 og 16 í "Club Licensing Regulations", 2017 hjá FSF.

### Fakta í málinum

Tvær ferðir sendi FSF fótbaltsfelögnum upplýsingar um og innbjóðing til fundin Felags Stev 2017. Fyrru ferð hin 6. februar og seinni ferð 27. februar við innbjóðing, skrá og hvørji umboð, felögini áttu at senda. Í innbjóðingini 27. februar upplýsti FSF eisini um, at vantandi uppmøting kundi fáa revsírættarligar avleiðingar við tilvísing til art. 22 í "Club Licensing Regulations", 2017 hjá FSF.

Í báðum fórum varð týðiliga upplýst, at fundurin fór at verða hildin 4. mars kl. 13.

Í fyrru fráboðanini varð eisini upplýst, at fundurin verður hildin sama dag, sum stórsteypadysturin millum Víking og KÍ skuldi spælast kl. 19. Í seinni fráboðanini varð upplýst, at tað kundi fáa revsírættarligar avleiðingar, um felögini ikki móttu.

Sambært listanum yvir fundarluttakrar, er ongin skrásettur fyrir KÍ. Onnur felög eru heldur ikki mótt, men onki teirra hevði vunnið sær sætið at spæla í kapping undir UEFA hetta kappingarárið.

Hin 9. mars gjørði FSF-umsitingin loyvisumsitingini varuga við vantandi uppmøtingina hjá KÍ saman við upplýsing um, at málið átti at verða lagt fyrir Aganevndina.

# A G A N E V N D I N

Aganevndin fekk málið 6. sept., altsó hálvt ár eftir, at KÍ ikki mótti til fundin og aftaná, at KÍ og onnur lið hava spælt sínar dystir í UEFA-kappingum 2017/18.

## Lógarverkið

Tað er regluverkið “Club Licensing Regulations”, 2017 hjá FSF, sum setur krøv til feløg, sum skulu hava loyvi at leika í evropeiskum kappingum undir UEFA.

## Staðfestingar, metingar og niðurstøða

Aganevndin staðfestir, at øll limafeløg hjá FSF í góðari tíð fingu somu innbjóðing til Felags Stev 2017 fundin.

Aganevndin staðfestir eisini, at fleiri feløg ikki móttu til fundin, heldur ikki øll feløg, sum leiktu ella leika í Effo-deildini. Talan er um ein árligan fund. Ikki ber til at koma afturumaftur og rætta upp uppá vantandi uppmøtingina, um ikki FSF innkallar til ein fund afturat við somu fundarskrá. Hetta hevur FSF ikki skyldu til.

Aganevndin staðfestir, at feløgini longu í innbjóðingini skriviliga vóru gjørd varug við, at vantandi uppmøting kann hava revsing við sær sambært art. 22 í “Club Licensing Regulations”, 2017 hjá FSF, sum er gallandi fyri FSF og tey feløg, sum luttaka í evropeiskum kappingum, fyriskipaðar undir UEFA.

Aganevndin metir tað vera óheppið, at Felags Stev fundurin varð ásettur sama dag, sum tvey av feløgunum, ið hava vunnið sær rætt at spæla í evropeiskum kappingum, skuldu fyriereika seg til stórsteypadyst. Tá kann vera tvørligt hjá spælandi feløgunum at avseta ein venjara og ein leikara frá besta liðinum at móta á ein 3 tíma langan og kravdan fund seinnapart.

Aganevndin metir tað eisini verða óheppið, at málið liggar so leingi, áðrenn tað verður sent Aganevndini til viðgerðar og at føroysku liðini hava leikt í evropeisku kappingunum, áðrenn möguligu revsirættarligu avleiðingarnar fyriliggja.

Niðurstøðan hjá Aganevndini er, at vantandi uppmøting til fundin Felags Stev 2017 er brot á art. 22 í “Club Licensing Regulations”, 2017 hjá FSF. Ein regla, sum UEFA hevur ásett og sum øll fótboldssambond og limafeløg í einum fótboldssambandi skulu virða, um lið skulu leika í evropeiskum kappingum. Tað kann skaða umdømi Føroya sum fótboldstjóð, um grundarlagið undir hesi áseting verður maað burtur vegna vantandi uppmøting.

Úrskurðurin hjá Aganevndini er, at við heimild í grein 8 bókstav b í agareglugerðini, verður KÍ revsað við ávaring fyri vantandi uppmøting til fundin Felags Stev 2017. Vantandi uppmøting er brot á art. 22 í “Club Licensing Regulations”, 2017 hjá FSF. Ein regla, sum bæði FSF og limafeløg FSF's hava skyldu til at tryggja, verður vird og fylgd, og serliga tey feløg, sum hava vunnið sær sætið at spæla í evropeiskum kappingum undir UEFA.


## Kæruvegleiðing

Sambært grein 12 í agareglugerðini, kann henda avgerð ikki kærast.

# AGANEVDIN

Staður, dagfesting og undirskrift:

Tórshavn 13. sept. 2017



Anni á Hædd  
forkvinna

Aganevndin, ið viðgjørði hesa kæru: Anni á Hædd, lögfrøðingur og forkvinna, Ken Nónklett, lögfrøðingur og næstformaður og Sissal Kj. Kristiansen, ráðgevi.

